


ஜனவரி - 19

TNPSC துளிகள்

- ❖ இராமநாதபுரத்தின் பரமக்குடியில் இம்மானுவேல் சேகரனின் நினைவாக கட்டப் பட்டு உள்ள 'மணிமண்டபத்தை' தமிழக முதல்வர் திறந்து வைத்தார்.
- ❖ CSIR-தேசிய அறிவியல் தொடர்பு மற்றும் கொள்கை ஆராய்ச்சி நிறுவனம் (CSIR-NIScPR) 2026 ஆம் ஆண்டு ஜனவரியில் அதன் 5வது ஸ்தாபன தினத்தைக் கொண்டாடியது.
- ❖ இந்தியாவானது 28வது காமன்வெல்த் நாடுகளின் பேச்சாளர்கள் மற்றும் தலைமை அதிகாரிகள் (CSPOC) மாநாட்டை புது டெல்லியில் நடத்துகிறது.
 - 1969 ஆம் ஆண்டில் நிறுவப்பட்ட CSPOC அமைப்பில் 53 காமன்வெல்த் நாடுகளைச் சேர்ந்த பேச்சாளர்கள் மற்றும் தலைமை அதிகாரிகள் இதில் அடங்குவர்.
- ❖ முன்னாள் படைவீரர்களின் சேவை மற்றும் தியாகத்தைக் கௌரவிக்கும் வகையில் இந்தியா ஜனவரி 14, 2026 ஆம் தேதியன்று நாடு தழுவிய அளவில் 10வது பாதுகாப்புப் படை வீரர்கள் தினத்தைக் கொண்டாடியது.
 - இந்த நாள், ஜனவரி 14, 1953 அன்று ஃபீல்ட் மார்ஷல் K. M. கரியப்பா ஓய்வு பெற்றதை நினைவு கூரும் வகையில் கொண்டாடப் படுகிறது.

தமிழ்நாட்டுச் செய்திகள்

கொந்தகை ஏரி பருவநிலை ஆய்வு



- ❖ தமிழ்நாட்டின் சிவகங்கை மாவட்டத்தில் உள்ள கொந்தகை ஏரியிலிருந்து 4,500 ஆண்டு பருவநிலைப் பதிவை ஒரு அறிவியல் ஆய்வு வெளிப்படுத்தியது.
- ❖ அறிவியல் மற்றும் தொழில்நுட்பத் துறையின் (DST) கீழ் உள்ள பீர்பால் சாஹ்னி பழங்கால அறிவியல் நிறுவனம் (BSIP) இந்த ஆய்வை நடத்தியது.
- ❖ கடந்த காலப் பருவமழை முறைகள், மழைப்பொழிவு, தாவரங்கள் மற்றும் வெள்ளப் பாதிப்பு நிகழ்வுகளை மறுகட்டமைப்பதற்கு ஆராய்ச்சியாளர்கள் ஏரியின் வண்டல் படிவுகளை பகுப்பாய்வு செய்தனர்.
- ❖ இதன் கண்டுபிடிப்புகள் 4.2 ஆயிரம் ஆண்டு (ka) கால வறண்ட நிகழ்வு மற்றும் 3.2 ka வறண்ட காலக் கட்டம் போன்ற முக்கிய காலநிலைக் கட்டங்களை அடையாளம் கண்டன.

- ❖ இந்த ஆய்வு தமிழ்நாட்டில் நீர் மேலாண்மை, பேரிடர் அபாயத் திட்டமிடல் மற்றும் ஏரிப் பாதுகாப்பு ஆகியவற்றை ஆதரிக்கிறது.

எத்திலீன் கிளைகோல் பிரச்சினை

- ❖ தமிழ்நாட்டின் மருந்துக் கட்டுப்பாட்டு இயக்குநரகம் ஆனது ஒரு குறிப்பிட்ட தொகுதி ஆல்மாண்ட்-கிட் சிரப்பை/மருந்தினை வாங்குதல், விற்பனை செய்தல் மற்றும் உட்கொள்வதற்கு எதிராக பொது அறிக்கையை வெளியிட்டுள்ளது.
- ❖ எத்திலீன் கிளைகோல் என்ற நச்சுப் பொருளுடன் கலப்படம் செய்யப்பட்டதாக ஆய்வக அறிக்கைகள் வெளியானதைத் தொடர்ந்து இந்த நடவடிக்கை எடுக்கப் பட்டது.
- ❖ எத்திலீன் கிளைகோல் ஒரு நிறமற்ற, மணமற்ற மற்றும் ஆவியாகாத திரவமாகும்.
- ❖ நச்சுத்தன்மை வாய்ந்தது மற்றும் சிறுநீரக செயலிழப்பு மற்றும் மரணம் உள்ளிட்ட கடுமையான தாக்கத்தினை ஏற்படுத்தும் என்பதால், எத்திலீன் கிளைகோலுடன் கலப்படம் செய்வது மிகவும் ஆபத்தானது.
- ❖ இது குறைந்த உறை திறன் மற்றும் அதிக கொதிநிலையைக் கொண்டுள்ளது மற்றும் உறைதல் தடுப்பு மற்றும் பனி நீக்கல் கரைசல்களில் பொதுவாகப் பயன்படுத்தப்படும் ஒரு மூலப்பொருளாகும்.




- 📌 In its public alert notice issued recently, the TN Directorate of Drugs Control has **banned the use, sale, & distribution of Almont-Kid syrup (Batch No. AL-24002)** after it was found adulterated with Ethylene glycol (EG), a toxic substance that can cause kidney failure or death.
- 📌 The syrup, manufactured by the Bihar-based company Tridus Remedies, had already prompted alerts from the Puducherry government & several other states. **Retailers, distributors, hospitals, & pharmacies in TN have been directed to remove the batch immediately & report any sales or distribution.**
- 📌 Healthcare providers have been advised to monitor patients for symptoms of EG poisoning if they have consumed the affected syrup. **Consumers can call 9445865400 for guidance.**

சமூக நீதி கண்காணிப்புக் குழு


- ❖ தமிழ்நாடு அரசு சமூக நீதி கண்காணிப்புக் குழுவின் பதவிக் காலத்தை மேலும் இரண்டு ஆண்டுகள் நீட்டித்தது.
- ❖ கல்வி மற்றும் வேலைவாய்ப்பில் உறுதி செய்யப்பட நடவடிக்கை (இடஒதுக்கீடு) செயல்படுத்தப் படுவதை இந்தக் குழு கண்காணிக்கிறது.

- ❖ இது முதலில் 2021 ஆம் ஆண்டு டிசம்பரில் அமைக்கப்பட்டது.
- ❖ இந்தக் குழு முதலில் 2023 ஆம் ஆண்டு நவம்பரில் முதலில் நீடிக்கப்பட்டது, இரண்டாவதாக 2026 ஆம் ஆண்டு ஜனவரியில் நீடிக்கப் பட்டது.
- ❖ சுபா வீரபாண்டியன் தலைமையிலான இக்குழுவில், சுவாமிநாதன் தேவதாஸ், மனுஷ்யபுத்திரன், சாந்தி ரவீந்திரநாத் மற்றும் K. கருணாநிதி ஆகியோர் உறுப்பினர்களாக இடம் பெற்றுள்ளனர்.



தேசியச் செய்திகள்

இந்திய வானிலை ஆய்வுத் துறையின் 151வது ஸ்தாபன தினம்




- ❖ இந்தியா ஜனவரி 15, 2026 அன்று இந்திய வானிலை ஆய்வுத் துறையின் (IMD) 151வது ஸ்தாபன தினத்தைக் கொண்டாடியது.
- ❖ இது முக்கிய நகரங்களில் 200 தானியங்கி வானிலை நிலையங்களை (AWS) நிறுவினது.
- ❖ தானியங்கி வானிலை நிலையங்கள் (AWS) அதிக துல்லியம் மற்றும் அதிர்வெண்ணுடன் வானிலைத் தரவை தானாகவே பதிவு செய்து அனுப்புகின்றன.
- ❖ நகர்ப்புற மற்றும் குறிப்பிட்டப் பகுதியின் வானிலை முன்னறிவிப்பை மேம்படுத்துவதற்காக டெல்லி, மும்பை, சென்னை மற்றும் புனேவில் புதிய AWS பயன்படுத்தப் பட்டன.
- ❖ IMD ஆனது, புவி அறிவியல் துறை அமைச்சகத்தின் கீழ் செயல்படுகின்ற, வானிலை முன்னறிவிப்பு மற்றும் நில அதிர்வு அறிவியலுக்கான இந்தியாவின் முக்கிய நிறுவனம் ஆகும்.

- ❖ அதன் முன்னறிவிப்பின் துல்லியம் சமீபத்திய ஆண்டுகளில் கணிசமாக மேம்பட்டு உள்ளது என்பதோடு பேரிடர் தயார்நிலை மற்றும் முன் எச்சரிக்கை அமைப்புகளை இது வலுப்படுத்துகிறது.

5வது ஸ்தாபன தினம் - CSIR-NIScPR

- ❖ CSIR-தேசிய அறிவியல் தொடர்பு மற்றும் கொள்கை ஆராய்ச்சி நிறுவனம் (CSIR-NIScPR) 2026 ஆம் ஆண்டு ஜனவரியில் அதன் 5வது ஸ்தாபன தினத்தைக் கொண்டாடியது.
- ❖ CSIR-NIScPR அறிவியல் தொடர்பு, கொள்கை ஆராய்ச்சி மற்றும் பாரம்பரிய அறிவின் சரிபார்ப்பு ஆகியவற்றில் செயல்படுகிறது.
- ❖ பிராந்திய மொழிகளில் அறிவியல் பூர்வ தகவல் தொடர்புக்கு செயற்கை நுண்ணறிவு (AI) பயன்பாட்டை இந்த நிறுவனம் எடுத்துரைத்தது.
- ❖ பாரம்பரிய அறிவு டிஜிட்டல் நூலகம் (TKDL) இந்தியாவின் பாரம்பரிய அறிவின் உலகளவில் அங்கீகரிக்கப்பட்ட டிஜிட்டல் களஞ்சியமாக குறிப்பிடப்பட்டது.
- ❖ பல இந்திய மற்றும் வெளிநாட்டு மொழிகளில் அறிவியல் ரீதியாக சரி பார்க்கப்பட்ட பாரம்பரிய அறிவைப் பகிர்ந்து கொள்வதற்காக SVASTIK வலைதளம் தொடங்கப் பட்டது.



இந்திய கலங்கரை விளக்க விழா 2026



- ❖ 3வது இந்திய கலங்கரை விளக்க விழா விசாகப்பட்டினத்தில் தொடங்கப்பட்டது.

- ❖ உள்ளூர் பொருளாதாரத்தை மேம்படுத்துவதற்காக வரலாற்று சிறப்புமிக்க கலங்கரை விளக்கங்களை சுற்றுலா மையங்களாக மேம்படுத்துவதே இந்த விழாவின் நோக்கம் ஆகும்.
- ❖ ஆந்திரப் பிரதேசத்தின் விசாகப்பட்டினத்தில் முதல் கலங்கரை விளக்க அருங்காட்சியகம் மற்றும் அசாமின் நதிக்கரைப் பகுதிகளில் நான்கு புதிய கலங்கரை விளக்கங்கள் ஆகியவை இந்தத் திட்டங்களில் அடங்கும்.
- ❖ கலங்கரை விளக்கச் சுற்றுலா கடலோரச் சமூகங்களின் அதிகாரமளித்தல், கலாச்சார பாரம்பரியம் மற்றும் நிலையான சுற்றுலாவை ஆதரிக்கிறது.

2025 ஆம் ஆண்டில் இந்தியாவின் தூய்மையான எரிசக்தி துறையின் சாதனை

- ❖ 2025 ஆம் ஆண்டில் இந்தியா தூய்மையான (புதைபடிவமற்ற எரிபொருள்) எரிசக்தி உற்பத்தி திறனில் சாதனை அதிகரிப்பைப் பதிவு செய்தது.
- ❖ இந்தியாவின் நிறுவப்பட்ட புதைபடிவமற்ற எரிசக்தி திறன் 2025 ஆம் ஆண்டில் 266.78 ஜிகாவாட் (GW) ஆக உயர்ந்தது.
- ❖ இது 2024 ஆம் ஆண்டில் 217.62 GW ஆக இருந்ததை விட 22.6% அதிகமாகும்.
- ❖ இந்த ஆண்டில் மொத்தம் 49.12 GW அளவிலான புதிய புதைபடிவமற்ற எரிசக்தி திறன் சேர்க்கப்பட்டது.
- ❖ சூரிய சக்தி உற்பத்தித் திறன் 135.81 GW ஆக அதிகரித்தது என்பதோடு மேலும் காற்றாலை மின் உற்பத்தித் திறன் 2025 ஆம் ஆண்டில் 54.51 GW அளவினை எட்டியது.
- ❖ உயிரி ஆற்றல் 11.61 GW ஆகவும், சிறிய அளவிலான நீர் மின் உற்பத்தித் திறன் 5.16 GW ஆகவும், பெரிய அளவிலான நீர் மின் உற்பத்தித் திறன் 50.91 GW ஆகவும் இருந்தது.




தேசிய PNG இயக்கம் 2.0

- ❖ தேசிய PNG இயக்கம் 2.0 முன்னெடுப்பிற்காக GAIL இந்தியா லிமிடெட் பெட்ரோலியம் மற்றும் இயற்கை எரிவாயு ஒழுங்குமுறை வாரியத்துடன் (PNGRB) கூட்டு சேர்ந்துள்ளது.
- ❖ இந்த முன்னெடுப்பு ஜனவரி 01 முதல் மார்ச் 31, 2026 ஆம் தேதி வரை #NonStopZindagi பிரச்சாரத்தின் கீழ் இயங்குகிறது.
- ❖ இந்தியா முழுவதும் குழாய் வழி இயற்கை எரிவாயு (PNG) மற்றும் அழுத்தப்பட்ட இயற்கை எரிவாயு (CNG) ஆகியவற்றை ஏற்றுக் கொள்வதை ஊக்குவிப்பதை இது நோக்கமாகக் கொண்டுள்ளது.

- ❖ வீடுகள், வணிகங்கள் மற்றும் போக்குவரத்திற்கு தூய்மையான, பாதுகாப்பான மற்றும் செலவு குறைந்த எரிபொருளாக PNG மற்றும் CNG பயன்பாட்டை இது ஊக்குவிக்கிறது.
- ❖ இந்தியாவின் எரிசக்தி கலவையில் இயற்கை எரிவாயுவின் பங்கை அதிகரிப்பதற்கும், நாடு முழுவதும் நகர எரிவாயு விநியோக (CGD) வலையமைப்பை வலுப்படுத்துவதற்குமான பரந்த இலக்குகளை இந்த இயக்கம் ஆதரிக்கிறது.
- ❖ GAIL நிறுவனத்தின் பங்கேற்பு ஆனது, தொழில்நுறை கூட்டாளர்களுடன் ஒரு இந்தியா முழுவதுமான பிரச்சாரத்தையும், எரிபொருள் ஏற்பினை அதிகரிப்பதற்கான வெளிப்புற நடவடிக்கைகளையும் சேர்க்கிறது.



NIRANTAR தளம்



- ❖ சுற்றுச்சூழல், வனம் மற்றும் பருவநிலை மாற்ற அமைச்சகம் (MoEFCC) NIRANTAR தளத்தை அறிமுகப்படுத்தியது.
- ❖ NIRANTAR என்பது மத்திய மாசுக் கட்டுப்பாட்டு வாரியம் (CPCB), மாநில மாசுக் கட்டுப்பாட்டு வாரியங்கள் (SPCBs), இந்திய வன ஆய்வு (FSI) மற்றும் இந்திய விலங்கியல் ஆய்வு (ZSI) போன்ற MoEFCC நிறுவனங்களுக்கிடையே ஒருங்கிணைப்பை மேம்படுத்துவதற்கான ஒரு டிஜிட்டல் முகப்பு தளமாகும்.
- ❖ இந்தத் தளம் சுற்றுச்சூழல் அனுமதிகள், காட்டுத் தீ எச்சரிக்கைகள் மற்றும் வன விலங்கு கடத்தல் தரவுகளை நிகழ்நேரக் கண்காணிப்பைச் செயல்படுத்துகிறது.

- ❖ இது கொள்கை வகுப்பிற்காக ஒரே சாளரத்தின் கீழ் பல ஆராய்ச்சி அமைப்புகளின் பருவநிலை மற்றும் சுற்றுச்சூழல் தரவை ஒருங்கிணைக்கிறது.
- ❖ NIRANTAR ஆனது PARIVESH போன்ற முந்தைய முன்னெடுப்புகளை விரிவுபடுத்துகிறது மற்றும் நிறுவனங்களுக்கு இடையேயான ஒத்துழைப்பை மேம்படுத்துகிறது.
- ❖ தரவு சார்ந்தப் பாதுகாப்பு மூலம் நிலையான மேம்பாட்டு இலக்குகள் (SDG) 13 (பருவநிலை நடவடிக்கை) மற்றும் 15 (நிலவாழ் உயிரினங்கள்) ஆகியவற்றை இந்த தளம் ஆதரிக்கிறது.

ADMM-பிளஸ் தீவிரவாத எதிர்ப்பு சந்திப்பு 2026

- ❖ தீவிரவாத எதிர்ப்பு தொடர்பான 16வது ASEAN பாதுகாப்பு அமைச்சர்களின் கூட்டம்-பிளஸ் (ADMM-பிளஸ்) நிபுணர்கள் பணிக்குழு புது டெல்லியில் நடைபெற்றது.
- ❖ ADMM-பிளஸ் கட்டமைப்பின் கீழ் 16வது நிபுணர்கள் பணிக் குழுவிற்கு இந்தியாவும் மலேசியாவும் கூட்டாக தலைமை தாங்குகின்றன.
- ❖ தீவிரவாத எதிர்ப்பு ஒத்துழைப்பில் கவனம் செலுத்தும் நிபுணர்கள் பணிக்குழுக்களின் 2024-2027 ஆம் ஆண்டு வரையிலான மூன்று ஆண்டு கால சுழற்சியின் ஒரு பகுதியாக இந்த சந்திப்பு உள்ளது.
- ❖ இந்தோ-பசிபிக் பிராந்தியத்தில் தீவிரவாத அச்சுறுத்தல்களை நிவர்த்தி செய்வதற்கான தகவல் பகிர்வு, செயல்பாட்டு ஒருங்கிணைப்பு, திறன் மேம்பாடு மற்றும் சிறந்த நடைமுறைகள் ஆகியவை இதன் விவாதங்களில் அடங்கும்.
- ❖ டேபிள் டாப் பயிற்சி திட்டமிடல் ஜனவரி 14, 2026 ஆம் தேதியன்று நடைபெற்றது.
- ❖ மலேசியா 2026 ஆம் ஆண்டின் பிற்பகுதியில் இந்தப் பயிற்சியை நடத்தும் என்பதோடு, இந்தியா 2027 ஆம் ஆண்டில் ஒரு களப் பயிற்சியை நடத்தும்.
- ❖ கடல்சார் பாதுகாப்பு, மனிதாபிமான உதவி, பேரிடர் நிவாரணம், அமைதிக் காப்பு, இராணுவ மருத்துவம், கண்ணிவெடி எதிர்ப்பு நடவடிக்கை மற்றும் இணையவெளிப் பாதுகாப்பு போன்ற துறைகளில் நடைமுறை பாதுகாப்பு ஒத்துழைப்புக்கான தளமாக ADMM-Plus செயல்படுகிறது.



சர்வதேசச் செய்திகள்

இந்தியா-ஜெர்மனி அரசுமுறை உறவுகள்

- ❖ இந்தியாவும் ஜெர்மனியும் 2026 ஆம் ஆண்டில் அவற்றின் 75 ஆண்டுகால அரசுமுறை

உறவுகளைக் கொண்டாடுகின்றன.

- ❖ இந்தியாவிற்கும் ஜெர்மனிக்கும் இடையிலான அரசுமுறை உறவுகள் 1951 ஆம் ஆண்டில் நிறுவப்பட்டன.
- ❖ இரு நாடுகளும் 2025 ஆம் ஆண்டில் உத்தி சார் கூட்டாண்மையின் 25 ஆண்டுகளை நிறைவு செய்தன.
- ❖ வர்த்தகம், முதலீடு, தொழில்நுட்பம், பருவநிலை நடவடிக்கை மற்றும் உலகளாவிய நிர்வாகம் போன்ற துறைகளில் இந்தியாவும் ஜெர்மனியும் ஒத்துழைப்பினை மேற்கொள்கின்றன.




**This year, we are celebrating
75 years of India-Germany
diplomatic relations.**

These milestones symbolize our
shared aspirations, mutual trust, & an
ever-strengthening partnership

அறிவியல் மற்றும் தொழில்நுட்பச் செய்திகள்

சீனாவின் EAST இணைவு உலை



- ❖ சீனாவின் EAST (Experimental Advanced Superconducting Tokamak) இணைவு உலை, அணுக்கரு இணைவு ஆராய்ச்சியில் ஒரு முக்கியத் தடையாக உள்ள கிரீன்வால்ட்

அடர்த்தி வரம்பை தாண்டியது.

- ❖ சூரியனின் செயல்முறையைப் போலவே, ஹைட்ரஜன் கருக்களை ஹீலியமாக இணைப்பதன் மூலம் அணுக்கரு இணைவு ஆற்றலை உருவாக்குகிறது.
- ❖ கிரீன்வால்ட் அடர்த்தி வரம்பு, டோகாமாக் உலை பாதுகாப்பான வரம்பு வரை தாங்கக் கூடிய அதிகபட்ச பிளாஸ்மா அடர்த்தி என்பதை வரையறுக்கிறது.
- ❖ சீனாவின் EAST உலை, கிரீன்வால்ட் வரம்பை விட சுமார் 65% அதிக பிளாஸ்மா அடர்த்தியை அடைந்தது.
- ❖ டோகாமாக் என்பது அதி வெப்பமான பிளாஸ்மாவை கட்டுப்படுத்தப் பயன்படுத்தப்படும் டோனட் வடிவ காந்த சாதனமாகும்.
- ❖ எலக்ட்ரான் சைக்ளோட்ரான் ரெசோனன்ஸ் ஹீட்டிங் (ECRH) மற்றும் லித்தியம் பூசப்பட்ட டங்ஸ்டன் சுவர்களைப் பயன்படுத்தி இந்த நிகழ்வு செயல்படுத்தப்பட்டது.
- ❖ இந்தச் சாதனை இந்தியாவைப் பங்குதாரராகக் கொண்ட உலகளாவிய அணுக்கரு இணைவு திட்டமான ITER (சர்வதேச வெப்ப அணுக்கரு பரிசோதனை உலை) மீது தாக்கங்களைக் கொண்டுள்ளது.

மாநிலச் செய்திகள்

பிரபாஸ் படான் கல்வெட்டுகள் மற்றும் சோம்நாத் கோயில்

PRABHAS PATAN INSCRIPTIONS & SOMNATH TEMPLE HISTORY




LOCATION:
Prabhas Patan, Gir
Somnath, Gujarat,
near Arabian Sea

BHADRAKALI INSCRIPTION (1169 CE)

श्री
भुविधायल्लोकि
कमिचवुमादिदुयुः
संवेमाम्पादिउ-
लवतिशुमिपय्यला
यगजेबुलवःशतेया
अममयपेतवगुर्ग
शुसुसागनदिवत्-॥

- Records **Somnath Temple** construction during **Solanki King Kumarapala's** rule.
- States Somnath Mahadev rebuilt in all **FOUR YUGAS**: Satya, Treta, Dvapara, Kali.



EPIGRAPHIC RECORDS & ARTEFACTS
Inscriptions, Copper Plates, Memorial Stones - Documenting history & royal patronage

PRESERVATION

Artefacts preserved in Prabhas Patan Museum near Sun Temple complex.

- ❖ பிரபாஸ் படான் குஜராத்தின் கிர் சோம்நாத் மாவட்டத்தில் அரேபிய கடலுக்கு அருகில் அமைந்துள்ளது.
- ❖ பிரபாஸ் படான், சோம்நாத் கோயிலின் வரலாற்றுடன் தொடர்புடைய கல்வெட்டுகள், செப்புத் தகடுகள் மற்றும் நினைவுக் கற்களைக் கொண்டுள்ளது.
- ❖ இந்தக் கல்வெட்டுப் பதிவுகள் சோம்நாத்தின் நீண்ட கால சமய முக்கியத்துவத்தையும், இப்பகுதியில் நிலவிய அரச ஆதரவையும் காட்டுகின்றன.
- ❖ கி.பி. 1169 என்ற தேதியிட்ட பத்ரகாளி கல்வெட்டு, சோலங்கி மன்னர் குமாரபாலரின் ஆட்சிக் காலத்தில் சோம்நாத் கோயிலின் கட்டுமானம் குறித்த தகவல்களை கொண்டு உள்ளது.
- ❖ சத்யா, திரேதா, துவாபரா மற்றும் கலி ஆகிய நான்கு யுகங்களிலும் சோம்நாத் மகாதேவ் கோயில் மீண்டும் கட்டப்பட்டதாக இந்தக் கல்வெட்டு கூறுகிறது.
- ❖ இந்தக் கல்வெட்டுகளுடன் தொடர்புடைய கலைப் பொருட்கள் சூரிய கோயில்

வளாகத்திற்கு அருகிலுள்ள பிரபாஸ் படான் அருங்காட்சியகத்தில் பாதுகாக்கப் பட்டு உள்ளன.

இராஜஸ்தானின் முதல் இயற்கை வேளாண் பஞ்சாயத்து

- ❖ இராஜஸ்தானில் உள்ள பமன்வாஸ் கங்கர் கிராமப் பஞ்சாயத்து, மாநிலத்தின் முதல் முழுமையான இயற்கை வேளாண் பஞ்சாயத்தாக மாறியது.
- ❖ கோட்புட்டி-பெஹ்ரூர் மாவட்டத்தில் அமைந்துள்ள இந்தப் பஞ்சாயத்து ஏழு குக்கிராமங்களைக் கொண்டுள்ளது.
- ❖ இயற்கை உரங்கள், தழைக் கூளம், பயிர் சுழற்சி மற்றும் உயிரியல் பூச்சிக் கட்டுப்பாடு ஆகியவற்றைப் பயன்படுத்துவதுடன் அனைத்து வேளாண் நிலமும் தற்போது இரசாயனம் இல்லாததாக மாறியுள்ளது.
- ❖ கால்நடைகள் சுற்றுச்சூழல் மற்றும் சுகாதார நலன் சார்ந்த நடைமுறைகளைப் பின்பற்றி வளர்க்கப்படுகின்றன.
- ❖ ஜனவரி 2, 2026 அன்று, இரசாயனம் இல்லாத வேளாண்மையை பராமரிப்பதாக இந்தப் பஞ்சாயத்து பகிரங்கமாக உறுதியளித்தது.
- ❖ 2026 ஆம் ஆண்டின் இறுதிக்குள் இராஜஸ்தானில் உள்ள 300 பஞ்சாயத்துகளில் இதனை அமல்படுத்துவதை ஊக்குவிப்பதை இந்த முன்னெடுப்பு நோக்கமாகக் கொண்டு உள்ளது.



பிரபலமானவர்கள், விருதுகள், மற்றும் நிகழ்வுகள்

83வது கோல்டன் குளோப் விருதுகள் 2026

- ❖ 83வது ஆண்டு கோல்டன் குளோப் விருதுகள் அமெரிக்காவின் கலிபோர்னியாவில் நடைபெற்றன என்பதோடு இது 2025 ஆம் ஆண்டில் வெளியிடப்பட்ட சிறந்த திரைப்படங்கள் மற்றும் தொலைக்காட்சி நிகழ்ச்சிகளை அங்கீகரிக்கிறது.
- ❖ இந்த விருதுகளை ஹாலிவுட் வெளிநாட்டுப் பத்திரிகையாளர் சங்கம் (HFPA) வழங்குகிறது.
- ❖ சிறந்த பாட்காஸ்ட் பிரிவு அறிமுகப்படுத்தப்பட்டது என்பதோடு மேலும் ஆமி போஹ்லர் குட் ஹேங் வித் ஆமி போஹ்லருக்காக விருதினை வென்றார்.
- ❖ ஒன் பேட்டில் ஆஃப்டர் அனதர் திரைப்படம் நான்கு விருதுகளை வென்றது என்பதோடு

மேலும் டினைஜ் என்ற தொலைக்காட்சி தொடரும் நான்கு விருதுகளை வென்றது.

- ❖ சிறந்த நடிகர் (நாடகம்) தி சீக்ரெட் ஏஜென்ட்டிற்காக வாக்னர் மௌராவுக்கும், சிறந்த நடிகை (நாடகம்) ஹேம்னெட்டுக்காக ஜெஸ்ஸி பக்லிக்கும் வழங்கப் பட்டது.
- ❖ எந்த இந்தியத் திரைப்படமும் இந்த விருதிற்குப் பரிந்துரைக்கப் படவில்லை.

83RD GOLDEN GLOBE AWARDS 2026: EXPLANATORY OVERVIEW HFPA			
Recognizing Excellence in 2025 Film & Television Presented by: Hollywood Foreign Press Association (HFPA) Location: California, USA			
KEY HIGHLIGHTS & CATEGORIES	WINNER / FEATURED RECIPIENT	PROJECT / TITLE	SIGNIFICANCE / DESCRIPTION
NEW CATEGORY INTRODUCTION	Amy Poehler	Good Hang With Amy Poehler	Inaugural award for Best Podcast, recognizing excellence in audio storytelling.
TOP FILM WINNER	One Battle After Another	One Battle After Another (Film)	Won FOUR awards, dominating the film categories.
TOP TELEVISION WINNER	Adolescence	Adolescence (TV Series)	Won FOUR awards, achieving top recognition in television.
BEST ACTOR (DRAMA)	Wagner Moura	The Secret Agent (Film)	Awarded for outstanding performance in a dramatic role.
BEST ACTRESS (DRAMA)	Jessie Buckley	Hamnet (Film)	Awarded for outstanding performance in a dramatic role.

விளையாட்டுச் செய்திகள்

கேலோ இந்தியா கடற்கரை விளையாட்டுப் போட்டிகள் 2026

RANK	STATE	1	2	3	TOTAL
1.	KARNATAKA	3	2	6	11
2.	TAMIL NADU	3	2	3	8
3.	MANIPUR	3	2	2	7
4.	MADHYA PRADESH	3	1	1	5
5.	HARYANA	2	4	2	8
6.	DNHDD	2	2	4	8
7.	JAMMU AND KASHMIR	2	2	1	5
8.	ODISHA	2	1	4	7
9.	NAGALAND	2	1	2	5
10.	RAJASTHAN	2	0	3	5

- ❖ 2026 ஆம் ஆண்டிற்கான கேலோ இந்தியா கடற்கரை விளையாட்டுப் போட்டியின் (KIBG) ஒட்டுமொத்த சாம்பியனாக கர்நாடகா உருவெடுத்துள்ளது.
- ❖ இது தாத்ரா & நகர் ஹவேலி மற்றும் டாமன் & டையூவின் ஒன்றியப் பிரதேசமான டையூவின் கோக்லா கடற்கரையில் நடைபெற்றது.
- ❖ இந்த விளையாட்டுப் போட்டிகளின் உருவச் சின்னம் 'பியர்ல்' என்ற ஒரு துடிப்பான டால்பின் ஆகும்.
- ❖ கர்நாடகா 3 தங்கம், 2 வெள்ளி மற்றும் 6 வெண்கலப் பதக்கங்களுடன் முதலிடத்தில்

இருந்தது.

- ❖ தமிழ்நாடு 3 தங்கம், 2 வெள்ளி மற்றும் 3 வெண்கலப் பதக்கங்களுடன் 2வது இடத்தைப் பிடித்தது.
- ❖ மணிப்பூர் 3 தங்கம், 2 வெள்ளி மற்றும் 2 வெண்கலப் பதக்கங்களுடன் 3வது இடத்தைப் பிடித்தது.
- ❖ அஷ்மிதா சந்திரா மற்றும் துருபத் ராமகிருஷ்ணா தங்கம் வென்றதன் மூலம் கர்நாடகா திறந்த நிலை நீச்சலில் முன்னிலை பெற்றது.
- ❖ செபக் தக்ராவில், மணிப்பூர் மகளிர் அணி தங்கத்தையும், தமிழ்நாடு ஆடவர் அணி தங்கத்தையும் வென்றது.
- ❖ பென்காக் சிலாட் போட்டியில் மத்தியப் பிரதேசம் மூன்று தங்கப் பதக்கங்களை வென்றது.

முக்கிய தினங்கள்

தேசிய புத்தொழில் நிறுவன தினம் 2026 - ஜனவரி 16



- ❖ ஸ்டார்ட்அப் இந்தியா முன்னெடுப்பின் 10 ஆண்டுகளைக் குறிக்கும் வகையில் ஜனவரி 16, 2026 அன்று இத்தினம் அனுசரிக்கப்பட்டது.
- ❖ இந்தியாவில் தொழில்முனைவு மற்றும் புதுமைகளை ஊக்குவிப்பதற்காக 2016 ஆம் ஆண்டில் இந்த முன்னெடுப்பு தொடங்கப்பட்டது.
- ❖ இது தொழில் துறை மற்றும் உள்நாட்டு வர்த்தக ஊக்குவிப்புத் துறையால் (DPIIT) செயல்படுத்தப்படுகிறது.
- ❖ இந்தியாவில் பல்வேறு துறைகளில் 2,00,000க்கும் மேற்பட்ட DPIIT அங்கீகரிக்கப்பட்ட புத்தொழில் நிறுவனங்கள் உள்ளன.
- ❖ பொருளாதார வளர்ச்சியில் புத்தொழில் நிறுவனங்களின் பங்கை அங்கீகரிக்க 2022 ஆம் ஆண்டில் இந்த நாள் அதிகாரப் பூர்வமாக அறிவிக்கப்பட்டது.

★ ★ ★ ★ ★ ★ ★ ★ ★ ★